

स्पेशल टास्क फोर्स, उत्तर प्रदेश, लखनऊ।

प्रेस नोट संख्या: 352, दिनांक 03-11-2021

जनपद गौतमबुद्धनगर से रू0 50,000/- से का ईनामी अपराधी गिरफ्तार।

दिनांक 03-11-2021 को एस0टी0एफ0, उत्तर प्रदेश को थाना फेस-द्वितीय नोएडा जनपद गौतमबुद्धनगर से रू0 50,000 /-(पचास हजार रुपये) का ईनामी अपराधी संदीप को गिरफ्तार करने में उल्लेखनीय सफलता प्राप्त हुई।

अभियुक्त का विवरण:

संदीप पुत्र बुद्धि नि0 ग्राम इलाहाबास सेक्टर-86 थाना फेस-द्वितीय नोएडा जनपद गौतमबुद्धनगर।

गिरफ्तारी का स्थान व समय

दिनांक 03.11.2021, स्थान:-खरखौदा बस स्टेण्ड के पास मेरठ समय: 13.35 बजे।

विगत काफी दिनों से पश्चिमी उत्तर प्रदेश के जनपदों में वांछित पुरस्कार घोषित अपराधियों के सक्रिय होकर अपराधिक घटनाओं को अंजाम दिये जाने की सूचनायें प्राप्त हो रही थी। इस सम्बन्ध में एस0टी0एफ0 की टीमों को अभिसूचना संकलन एवं कार्यवाही हेतु निर्देशित किया गया था। इसी क्रम में श्री बृजेश कुमार सिंह, पुलिस उपाधीक्षक, एसटीएफ फील्ड यूनिट मेरठ के नेतृत्व में टीम गठित कर अभिसूचना संकलन की कार्यवाही प्रारम्भ की गयी तथा अभिसूचना तन्त्र को सक्रिय किया गया।

अभिसूचना संकलन के दौरान दिनांक 03.11.2021 को ज्ञात हुआ कि माह अक्टूबर-2021 में थाना फेस-द्वितीय नोएडा जनपद गौतमबुद्धनगर क्षेत्रान्तर्गत ग्राम इलाहाबास सेक्टर- 86 में चर्चित निशान्त वकील हत्याकाण्ड की घटना घटित हुई थी, इस घटना को अन्जाम देने वाला कुख्यात ईनामी अपराधी संदीप आज कहीं दूर भागने की फिराक में हैं। इस सूचना को थाना फेस-2 नोएडा से साझा करते हुए एसटीएफ टीम बस स्टेण्ड के पास से आवश्यक बल प्रयोग करते हुए समय करीब 13.35 बजे खरखौदा बस स्टेण्ड के पास, मेरठ से ईनामी अपराधी संदीप उपरोक्त को गिरफ्तार किया गया हैं।

गिरफ्तार अभियुक्त ने संक्षिप्त पूछताछ पर बताया कि हमारी पारिवारिक जमीनी बटवारे को लेकर रंजिश चल रही हैं। इसी रंजिश के चलते मैं निशान्त की हत्या करने की फिराक में था। दिनांक 25.10.2021 को रात्रि करीब 09.46 बजे निशान्त कहीं से अपने घर वापस आ रहा था जैसे ही वह अपने घर के पास पहुँचा तो निशान्त को जान से मारने के लिए तमंचे से गोली मारकर उसकी हत्या कर दी थी तथा स्कूटी से निकल भागकर स्कूटी एवं तमंचा थाना फेस-द्वितीय क्षेत्र में छिपा दिया था। इस घटना के संबंध में निशान्त के पिता ने थाना फेस-द्वितीय नोएडा पर मुकदमा दर्ज कराया था, आज मैं अपने निजी कार्य से ग्राम लालपुर जा रहा था कि आप लोगों ने पकड़ लिया।

गिरफ्तार अभियुक्त संदीप थाना फेस-2 नोएडा जनपद गौतमबुद्धनगर पर पंजीकृत मु0अ0सं0 630/2021 धारा 302 भादवि में वांछित होने के कारण अभियुक्त उपरोक्त को थाना फेस-2 नोएडा जनपद गौतमबुद्धनगर दाखिल किया गया, अग्रिम कार्यवाही थाना फेस-2 नोएडा द्वारा की जा रही हैं।